

# ទឹកនៃង និងរបៀបបោះឆ្នោត

អ្នកបោះឆ្នោតដែលបានចុះឈ្មោះក្នុងរដ្ឋកាលីហ្វ័រនីញ៉ា អាចបោះឆ្នោតដោយផ្ទាល់មុខ នៅឯកន្លែងបោះឆ្នោតរបស់គេ ឬបោះឆ្នោតតាមសំបុត្របាន។

## តើអ្នកអាចទទួលសន្លឹកឆ្នោត បោះឆ្នោត-តាម-សំបុត្រ ដោយរបៀបណា ?

ដើម្បីស្នើសុំសន្លឹកឆ្នោត បោះឆ្នោត-តាម-សំបុត្រ អ្នកអាច :

ផ្ទេរយក និងបំពេញ ក្រដាសដាក់ពាក្យសុំសន្លឹកឆ្នោត បោះឆ្នោត-តាម-សំបុត្រ; ឬ

បំពេញក្រដាសដាក់ពាក្យសុំសន្លឹកឆ្នោត បោះឆ្នោត-តាម-សំបុត្រ ដែលមានភ្ជាប់មកជាមួយ ក្នុងកូនសៀវភៅគំរូសន្លឹកឆ្នោត ដែលអ្នកទទួលបានពីការិយាល័យបោះឆ្នោតខោនធីរបស់អ្នក។

បើអ្នកសំរេចចិត្តបោះឆ្នោតតាមសំបុត្រ សំណើរបស់អ្នកសំរាប់សន្លឹកឆ្នោត បោះឆ្នោត-តាម-សំបុត្រ ត្រូវតែមកដល់ការិយាល័យបោះឆ្នោតខោនធីរបស់អ្នក យ៉ាងហោចបំផុត 7 ថ្ងៃ មុនថ្ងៃបោះឆ្នោត។

អ្នកត្រូវតែផ្ញើសន្លឹកឆ្នោត បោះឆ្នោត-តាម-សំបុត្រ ដែលបានបំពេញចប់ត្រឡប់មកវិញ ប្រយោជន៍ឲ្យវា មកដល់ការិយាល័យបោះឆ្នោតខោនធីរបស់អ្នក មុនពេលបិទបោះឆ្នោត នៅម៉ោង 8:00 យប់ នៅថ្ងៃ បោះឆ្នោត។ បើអ្នកមានអារម្មណ៍មិនកក់ក្តៅ ថាសន្លឹកឆ្នោតដែលអ្នកបានបោះ ទៅដល់ទាន់ពេលទេ បើសិនជាអ្នកធ្វើវា អ្នកអាចយកស្រោមសំបុត្រដែលបិទជិត ទៅកន្លែងបោះឆ្នោតណាមួយ ឬទៅ ការិយាល័យបោះឆ្នោតខោនធីរបស់អ្នក រវាងម៉ោង 7:00 ព្រឹក និង 8:00 យប់ នៅថ្ងៃបោះឆ្នោត។

## តើអ្នកអាចរកកន្លែងបោះឆ្នោត នៅក្នុងតំបន់របស់អ្នករបៀបណា ?

អាសយដ្ឋានកន្លែងបោះឆ្នោតក្នុងតំបន់របស់អ្នក អាចរកឃើញនៅខាងខ្នងនៃកូនសៀវភៅគំរូសន្លឹកឆ្នោត ដែលអ្នកទទួលបានពីការិយាល័យបោះឆ្នោតខោនធីរបស់អ្នក។ អ្នកក៏អាចទាក់ទងការិយាល័យបោះឆ្នោត ខោនធី របស់អ្នក ឬទូរស័ព្ទទៅលេខពិសេសសំរាប់អ្នកបោះឆ្នោតរបស់រដ្ឋលេខាធិការ តាមលេខឥតចេញថ្លៃ (888) 345-4917។

## តើអ្នកនឹងត្រូវយកអត្តសញ្ញាណប័ណ្ណ មកឬទេ ?

ក្នុងករណីភាគច្រើន អ្នកបោះឆ្នោតរដ្ឋកាលីហ្វ័រនីញ៉ា មិនជំរុំឲ្យបង្ហាញអត្តសញ្ញាណ មុនពេលបោះឆ្នោតទេ។

តែជាយ៉ាងណាមិញ បើអ្នកបោះឆ្នោតជាលើកដំបូង បន្ទាប់ពីចុះឈ្មោះបោះឆ្នោតតាមសំបុត្រ ហើយមិន ផ្តល់លេខសំបុត្របើករថយន្ត ឬអត្តលេខរដ្ឋកាលីហ្វ័រនីញ៉ា ឬលេខប្អូនខ្នងចុងក្រោយនៃលេខសូស្យាល់ ស៊ីគ្លីទីរបស់អ្នក នៅលើក្រដាសចុះឈ្មោះរបស់អ្នកទេ អ្នកអាចនឹងបានសូមឲ្យបង្ហាញទំរង់នៃ អត្តសញ្ញាណ នៅពេលអ្នកទៅកន្លែងបោះឆ្នោត។

នៅក្នុងករណីនេះ ត្រូវកុំភ្លេចយកអត្តសញ្ញាណមកជាប់ខ្លួនអ្នក ពេលទៅកន្លែងបោះឆ្នោតរបស់អ្នក ឬដាក់ ភ្ជាប់សំណៅរបស់វាមកជាមួយនឹងសន្លឹកឆ្នោត បោះឆ្នោត-តាម-សំបុត្រ របស់អ្នក។ សំណៅនៃវិក្កយប័ត្រ ទឹកភ្លើងថ្មីបំផុត កូនសៀវភៅគំរូសន្លឹកឆ្នោត ដែលអ្នកទទួលបានពីការិយាល័យបោះឆ្នោតខោនធីរបស់អ្នក ឬឯកសារផ្សេងទៀតដែលភ្នាក់ងាររដ្ឋាភិបាលផ្ញើទៅឲ្យអ្នក គឺជាគំរូនៃទំរង់អត្តសញ្ញាណដែលអាចទទួលស្គាល់បាន។ ទំរង់ផ្សេងទៀតនៃអត្តសញ្ញាណដែលអាចទទួលស្គាល់បាន រួមមានលិខិតឆ្លងដែន សំបុត្របើករថយន្តរបស់អ្នក ឬអត្តសញ្ញាណប័ណ្ណរដ្ឋជាផ្លូវការ ឬអត្តសញ្ញាណប័ណ្ណសិស្ស ដែលបង្ហាញឈ្មោះ និងរូបថតរបស់អ្នក។

សំរាប់ចម្លើយចំពោះសំណួររបស់អ្នក អំពីការបោះឆ្នោត រួមទាំងព័ត៌មានស្តីពីទំរង់ដែលអាចទទួលស្គាល់ បាននៃអត្តសញ្ញាណរបស់អ្នកបោះឆ្នោត ដើម្បីប្រើនៅកន្លែងបោះឆ្នោត នៅពេលបោះឆ្នោតជាលើកដំបូង សូមទូរស័ព្ទលេខពិសេសសំរាប់អ្នកបោះឆ្នោតរបស់រដ្ឋលេខាធិការ តាមលេខឥតចេញថ្លៃ (888) 345-4917។

## ចុះបើសិនជាឈ្មោះរបស់អ្នក ពុំមាននៅក្នុងបញ្ជី នៅកន្លែងបោះឆ្នោត ?

បើឈ្មោះរបស់អ្នកពុំមាននៅក្នុងបញ្ជីអ្នកបោះឆ្នោតបានចុះឈ្មោះ នៅកន្លែងបោះឆ្នោតទេ អ្នកមានសិទ្ធិ បោះឆ្នោតនូវសន្លឹក ឆ្នោតបណ្តោះអាសន្ន ដែលនឹងបានរាប់បន្ទាប់ពីមន្ត្រីការបោះឆ្នោតបានបញ្ជាក់ ថាអ្នកជាបោះឆ្នោតបានចុះឈ្មោះ ហើយអ្នកមិនបានបោះឆ្នោតនៅទីណា ក្នុងពេលបោះឆ្នោតនោះទេ។ អ្នកធ្វើការនៅកន្លែង បោះឆ្នោតអាចផ្តល់ព័ត៌មាន ស្តីអំពីរបៀបឆែកមើល បើសិនសន្លឹកឆ្នោតបណ្តោះ អាសន្នបានរាប់ ហើយបើសិនមិនបានរាប់ទេ វាមានមូលហេតុអ្វី។

## តើអ្នកនឹងប្រើប្រព័ន្ធការបោះឆ្នោត ប្រភេទអ្វី ?

ការិយាល័យបោះឆ្នោតខោនធីនិមួយៗ ត្រូវបានអនុញ្ញាតឲ្យជ្រើសរើសប្រព័ន្ធការបោះឆ្នោតរបស់ខ្លួន ដូច្នេះហើយ ប្រព័ន្ធដែលអ្នកប្រើ អាស្រ័យទៅលើទីកន្លែងដែលអ្នករស់នៅ។ ដើម្បីឲ្យដឹងថាបានប្រព័ន្ធ ការបោះឆ្នោតប្រភេទអ្វី នៅក្នុងខោនធីរបស់អ្នក សូមមើល របៀបបោះឆ្នោតដោយប្រើប្រព័ន្ធបោះឆ្នោត នៃខោនធីរបស់អ្នក។